

АДВОКАТСКА КОМОРА НА
РЕПУБЛИКА СЕВЕРНА МАКЕДОНИЈА

Бр. 03-815

02.11.2020 год.

СКОПЈЕ

Република Северна Македонија
Republika e Maqedonisë së Veriut
ВЛАДА НА РЕПУБЛИКА СЕВЕРНА МАКЕДОНИЈА
QEVERIA E REPublikës së Maqedonisë së Veriut
Скопје-Shkup

Примено:	02-11-2020		
Е. број:			
Орг. Единица:	Број:	Прилог:	Вредност:
Матрица:	Number:	Shtojcë:	Vlerë:

ДО:

ВЛАДА НА РЕПУБЛИКА СЕВЕРНА МАКЕДОНИЈА

Г-дин ЗОРАН ЗАЕВ, Претседател

СОБРАНИЕ НА РЕПУБЛИКА СЕВЕРНА МАКЕДОНИЈА

Г-дин ТАЛАТ ЏАФЕРИ, Претседател

ЗАКОНОДАВНО-ПРАВНА КОМИСИЈА

Предмет: Предлог за измена на Законот за данок на додадена вредност

Почитувани,

На ден 29.05.2019 година е донесен нов Закон за услуги, според кој одредбите од Законот за услуги не се применуваат на правната помош и вршењето на јавните овластувања кои ги пружа адвокатурата како самостојна и независна јавна служба, што значи законски е утврдено дека адвокатите не даваат услуги.

Имајќи предвид дека согласно член 2 став 1 од Законот за данок на додадена вредност, предмет на оданочување со данокот на додадена вредност е прометот е прометот на добра и услуги, кој се врши со надоместок во земјата од страна на даночниот обврзник во рамките на неговата стопанска дејност, јасно е дека по стапувањето на сила на Законот за услуги веќе не може да се применува членот 2 од Законот за данок на додадена вредност, бидејќи адвокатите не даваат услуги и не вршат стопанска дејност.

Поради ова, сметаме дека обврската за данок на додадена вредност на адвокатите поединци и адвокатските друштва, треба целосно да се исклучи, пред се затоа што со Законот за услугите како специјален закон давањето на правна помош и вршењето на јавните овластувања кои ги пружа адвокатурата како самостојна и независна јавна служба не претставуваат услуга, а дополнително и затоа што согласно член 8 став 2 од Законот за трговски друштва адвокатите не се сметаат за трговци, значи не вршат стопанска дејност.

Адвокатите поединци и адвокатските друштва се уставна категорија чија дејност претставува пружање на правна помош и без оглед на формата во која дејноста се обавува не се субјекти во стопанскиот промет формирани заради остварување на добивка и поради тоа нивните приходи не претставуваат профит, туку личен доход кој се оданочува согласно Законот за данок на личен доход.

АДВОКАТСКА КОМОРА НА
РЕПУБЛИКА СЕВЕРНА МАКЕДОНИЈА



NORTH MACEDONIA BAR ASSOCIATION

Скопје, 30.10.2020 година

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT
СОБРАНИЕ НА РЕПУБЛИКА СЕВЕРНА МАКЕДОНИЈА-СКОПЈЕ
QEVERIA E REPublikës së Maqedonisë së Veriut-SHKUP

02.11.2020			
Орг. Единица:	Број:	Прилог:	Вредност:
Матрица:	Number:	Shtojcë:	Vlerë:

Плаќањето на данок на додадена вредност за правната помош што ја пружаат адвокатите поединци и адвокатските друштва е спротивно на член 8 од Уставот на Република Северна Македонија – владеење на правото, за што Уставниот суд на РСМ има заземено јасен став, а тоа е дека со плаќањето на ДДВ суштински се врши двојно оданочување на граѓанинот затоа што тој веќе платил судска такса или управна такса во постапките во кои ја прима правната помош, па за истите постапки по втор пат треба да плаќа и ДДВ. Ваквиот став е содржан во Одлуката број 154/1999-0-0 од 01.11.2000 година со која е укината Одредбата од член 30 став 2 точка 3 од Законот за ДДВ според која ДДВ плаќаа нотарите и тоа по повластена стапка, и според која нотарите веќе 20 години не плаќаат ДДВ.

Воедно, со ваквиот предлог ќе се намали и ќе се изедначи тарифата на адвокатската правна помош.

Со почит,

**АДВОКАТСКА КОМОРА НА
РЕПУБЛИКА СЕВЕРНА МАКЕДОНИЈА**

Претседател

Љубомир Михајловски, адвокат

